

“ಮಧುರ ಮಕ್ಕಳೇ - ಈಗ ಕಲಿಯುಗ ರಾತ್ರಿಯು ಪೂರ್ಣವಾಗಿ, ನವಯುಗವನ್ನು ರಚಿಸಲು ತಂದೆಯು ಬಂದಿದ್ದಾರೆ, ಆದ್ದರಿಂದ ನೀವು ಜಾಗೃತರಾಗಿ, ತಂದೆಯ ನೆನಪಿನಿಂದ ತಮ್ಮ ವಿಕರ್ಮವನ್ನು ವಿನಾಶ ಮಾಡಿಕೊಳ್ಳಿ”

ಪುಶ್ಪ: ಯಾವ ಮಕ್ಕಳ ಬುದ್ಧಿಯೂ ಸತೋಪ್ರಧಾನವಾಗುತ್ತಿರುತ್ತದೋ ಅಂತಹವರ ಚಿನ್ನ ಏನಾಗಿದೆ?

ಉತ್ತರ: ಅವರಿಗೆ ಅನ್ಯರನ್ನು ತಮ್ಮ ಸಮಾನ ಮಾಡಿಕೊಳ್ಳುವಂತಹ ಚಿಂತೆಯು ಇರುತ್ತದೆ. ಅವರು ತಮ್ಮ ಹಾಗೂ ಅನ್ಯರ ಕಲ್ಯಾಣ ಮಾಡಲು ಯುಕ್ತಿಗಳನ್ನು ರಚಿಸುತ್ತಾರೆ. ಹಗಲು ರಾತ್ರಿ ಸರ್ವಿಸಿನಲ್ಲಿ ಇರುತ್ತಾರೆ.

ಪುಶ್ಪ: ನೀವು ಮಕ್ಕಳಿಗೆ ಅತೀ ದೊಡ್ಡದಾದ ಯಾವ ಒಂದು ಕಾರ್ಯ ವ್ಯವಹಾರವು ಸಿಕ್ಕಿದೆ?

ಉತ್ತರ: ಇಡೀ ಪ್ರಪಂಚಕ್ಕೆ ತಂದೆಯ ಪರಿಚಯವನ್ನು ಕೊಡುವ ಕಾರ್ಯ ವ್ಯವಹಾರ ಬಹಳ ದೊಡ್ಡದಾಗಿದೆ. ಯಾವುದೇ ಆತ್ಮ ತಂದೆಯ ಪರಿಚಯವಿಲ್ಲದೆ ಉಳಿದುಕೊಳ್ಳಬಾರದು. ಹಗಲು-ರಾತ್ರಿ ಹೇಗೆ ಬೇರೆಯವರಿಗೆ ತಿಳಿಸುವುದು, ಶಂಖಧ್ವನಿ ಮಾಡುವುದು ಎಂದು ಚಿಂತೆಯೂ ನಡೆಯುತ್ತಿರಬೇಕು.

ಗೀತೆ: ಎದ್ದೇಳಿ ಪ್ರಿಯತಮೆಯರೆ ಎದ್ದೇಳಿ.....

ಓಂ ಶಾಂತಿ. ಯಾರು ಎದ್ದೇಳಿಸಿದರು? ಪ್ರಿಯತಮೆಯರೇ ಎಂದು ಹೇಳುವವರು ಯಾರು? ಬೇಹದ್ದಿನ ತಂದೆಯೊಬ್ಬರೇ ಮಕ್ಕಳೇ ಎಂದು ತಿಳಿಸುವವರಾಗಿದ್ದಾರೆ. ಅವರ ನಿಜವಾದ ಹೆಸರು ಶಿವ ಆಗಿದೆ. ಬಾಕಿ ಯಾವುದೆಲ್ಲಾ ಅನೇಕ ಹೆಸರುಗಳನ್ನು ಇಟ್ಟಿದ್ದಾರೆ ಅದೆಲ್ಲವೂ ಭಕ್ತಿ ಮಾರ್ಗದಾಗಿದೆ. ಶಿವ ಎನ್ನುವುದು ಸರಿಯಾದ ಹೆಸರು ಆಗಿದೆ. ಜಯಂತಿಯನ್ನೂ ಸಹ ಆಚರಣೆ ಮಾಡುತ್ತಾರೆ. ಅದು ಪರಮಾತ್ಮನ ಜಯಂತಿಯಾಗಿದೆ. ನಿರಾಕಾರ ಶಿವಜಯಂತಿ ಎಂದೂ ಸಹ ಗಾಯನ ಮಾಡುತ್ತಾರೆ. ಆತ್ಮನಿಗೆ ಯಾವಾಗ ಶರೀರ ಸಿಗುತ್ತದೋ ಆಗ ಆ ಶರೀರಕ್ಕೆ ಹೆಸರನ್ನು ಇಡುತ್ತಾರೆ ಮತ್ತು ಶಿವ ಎನ್ನುವುದು ಆತ್ಮದ ಹೆಸರಾಗಿದೆ, ಆದರೆ ಪರಮ ಆತ್ಮ ಎಂದು ಅವರಿಗೆ ಹೇಳಲಾಗುತ್ತದೆ. ಅಂದಾಗ ಆತ್ಮದ ಹೆಸರು ಏನಾಗಿದೆ? ಶಿವ ಎಂದು ಗಾಯನ ಮಾಡಲಾಗಿದೆ. ಶಿವಜಯಂತಿ ಎಂದೂ ಸಹ ಗಾಯನ ಮಾಡುತ್ತಾರೆ. ಆದರೆ ಆತ್ಮದ ಜಯಂತಿ ಎಂದು ಹೇಳುವುದಿಲ್ಲ. ಗೀತೆಯ ಭಗವಂತ ನಿರಾಕಾರ ಶಿವ ಆಗಿದ್ದಾರೆ. ಶ್ರೀ ಕೃಷ್ಣ ಎನ್ನುವುದು ಶರೀರದ ಹೆಸರಾಗಿದೆ ಏಕೆಂದರೆ ದೇಹಧಾರಿ ಆಗಿದ್ದಾರಲ್ಲವೇ. ಆದರೆ ಇಲ್ಲಿ ನಿರಾಕಾರ ಶಿವತಂದೆಯು ತನ್ನ ಪರಿಚಯವನ್ನು ಕೊಟ್ಟು ನಾನು ಬಂದಿದ್ದೇನೆ ಹೊಸ ಪ್ರಪಂಚವನ್ನು ಸ್ಥಾಪನೆ ಮಾಡಲು ಎಂದು ಎಲ್ಲಾ ಪ್ರಿಯತಮೆಯರನ್ನು ಎದ್ದೇಳಿಸುತ್ತಿದ್ದಾರೆ. ಈಗ ನನ್ನೊಬ್ಬನನ್ನೇ ನೆನಪು ಮಾಡಿ ಏಕೆಂದರೆ ಮಾಯೆಯ ಮೇಲೆ ವಿಜಯಗೊಳಿಸಬೇಕಾಗಿದೆ. ತಂದೆಗೆ ಪತಿತಪಾವನ ಎಂದೂ ಸಹ ಹೇಳಲಾಗುತ್ತದೆ. ದೇವತೆಗಳು ಪಾವನರಾಗಿದ್ದವರು ಈಗ ಪತಿತರಾಗಿದ್ದಾರೆ. ಆದ್ದರಿಂದ ಎಲ್ಲರೂ ಸಹ ಹೇ! ಪತಿತಪಾವನ ಬನ್ನಿ ಬಂದು ನಮ್ಮನ್ನು ಬಿಡುಗಡೆ ಮಾಡಿ ಎಂದು ಹೇಳುತ್ತಾರೆ. ಯಾವುದರಿಂದ? ಮಾಯಾ ರಾವಣನಿಂದ ಅಥವಾ ಭೂತಗಳಿಂದ [ವಿಕಾರಗಳು] ಈಗ ಇದು ನಡೆಯಲೇ ಬೇಕು ಎಂದು ಮನುಷ್ಯರಿಗೆ ತಿಳಿದಿಲ್ಲ. ನವಯುಗ, ಸತ್ಯಯುಗ ಈಗ ಬರಲೇಬೇಕಾಗಿದೆ. ನವಯುಗ ಎಂದು ಗೀತೆಯಲ್ಲೂ ಸಹ ಹೇಳುತ್ತಾರೆ. ಅದು ಪವಿತ್ರವಾದ ಪ್ರಪಂಚವಾಗಿದೆ. ಈಗ ಪತಿತರಿಂದ ಪಾವನ ಮಾಡುವುದಕ್ಕೋಸ್ಕರ ತಂದೆಯೇ ಬರಬೇಕು. ಹೊಸ ಪ್ರಪಂಚಕ್ಕೆ ಹೊಸ ಯುಗ ಅಥವಾ ಸತ್ಯಯುಗ ಎಂದು ಕರೆಯಲಾಗುತ್ತದೆ. ಇದಾಗಿದೆ ಕಲಿಯುಗ ಹಳೆಯ ಪ್ರಪಂಚ. ಕುಂಭಕರ್ಣಿ ನಿದ್ರೆಯಲ್ಲಿ ಮಲಗಿರುವಂತಹವರನ್ನು ಈಗ ಎದ್ದೇಳಿಸಬೇಕಾಗಿದೆ. ಮಾಯೆಯು ಎಲ್ಲರನ್ನು ಅಜ್ಞಾನ ಅಂಧಕಾರ ರಾತ್ರಿಯಲ್ಲಿ ಮಲಗಿಸಿದೆ. ಈಗ ಕುಂಭಕರ್ಣಿ ನಿದ್ರೆಯಿಂದ ಎದ್ದೇಳಿ ಮಕ್ಕಳೇ ಎಂದು ತಂದೆಯು ತಿಳಿಸುತ್ತಿದ್ದಾರೆ. ಈಗ ಈ ಹಳೆಯ ಪ್ರಪಂಚದ ಅಂತ್ಯ ಆಗಿದೆ, ಮೃತ್ಯುವು ನಿಮ್ಮ ಎದುರಿಗೆ ನಿಂತಿದೆ. ಈಗ ರಾತ್ರಿಯು ಪೂರ್ಣವಾಗಿ ಹಗಲು ಬರಬೇಕಾಗಿದೆ. ಆದ್ದರಿಂದ ನೀವೆಲ್ಲರೂ ಸಹ ಜಾಗೃತರಾಗಿ. ತಂದೆಯು ಬಂದಿದ್ದಾರೆಂದು ನೀವು ಮಕ್ಕಳಿಗೆ ತಿಳಿದಿದೆ. ಈಗ ತಂದೆಯು ರಾತ್ರಿಯನ್ನು ಹಗಲನ್ನಾಗಿ ಮಾಡುವುದಕ್ಕೋಸ್ಕರ ಬಂದಿದ್ದಾರೆ. ಮೊದಲು ನಾವು ಘೋರ ಅಂಧಕಾರದಲ್ಲಿ ಮಲಗಿದ್ದೆವು. ಆದರೆ ಈಗ ಹಗಲನ್ನಾಗಿ ಅರ್ಥಾತ್ ನವಯುಗವನ್ನು ಮಾಡುವುದಕ್ಕೋಸ್ಕರ ನಾನು ಬಂದಿದ್ದೇನೆ ಎಂದು ತಂದೆಯು ಹೇಳುತ್ತಾರೆ. ಈಗ ನನ್ನೊಬ್ಬನನ್ನೇ ನೆನಪು ಮಾಡಿ ನಿಮ್ಮ ವಿಕರ್ಮಗಳನ್ನು ವಿನಾಶ ಮಾಡಿಕೊಳ್ಳಿ ಏಕೆಂದರೆ ಈ ಸಮಯದಲ್ಲಿ ಎಲ್ಲರೂ ಪತಿತರಾಗಿದ್ದಾರೆ. ಎಲ್ಲರೂ ಸಹ ನಮ್ಮನ್ನು ಈ ರಾವಣನಿಂದ ಮುಕ್ತಗೊಳಿಸಿ ಎಂದು ಹೇಳುತ್ತಾರೆ. ಆದರೆ ಈ ರಾವಣನ ರಾಜ್ಯವು ಯಾವಾಗ ಪ್ರಾರಂಭವಾಗುತ್ತದೆ ಎಂದು ತಿಳಿದುಕೊಂಡಿಲ್ಲ. ಈಗ ತಂದೆಯು ರಾವಣನ ಬಂಧನದಿಂದ ಎಲ್ಲರನ್ನು ಬಿಡಿಸುತ್ತಿದ್ದಾರೆ, ಹೇಗೆ? ಇದೆಲ್ಲವನ್ನು ತಂದೆಯೇ ಬಂದು ನಮಗೆ ತಿಳಿಸುತ್ತಾರೆ. ಆಗ ಅನುಭವದಿಂದ ನಾವು ಅನ್ಯರಿಗೂ ತಿಳಿಸಬಹುದು. ಎಲ್ಲರೂ ಕೆಳಗೆ ಇಳಿಯುತ್ತಾ-ಇಳಿಯುತ್ತಾ ಪತಿತರಾಗಲೇಬೇಕು. ಆಗ ನಾನು ಪತಿತಪಾವನ ತಂದೆಯೂ ಈ ಸಂಗಮಯುಗದಲ್ಲಿ ಬರುತ್ತೇನೆ. ಆದರೆ ಪ್ರಪಂಚದ ಮನುಷ್ಯರು ಘೋರ ಅಂಧಕಾರದಲ್ಲಿ ಇದ್ದಾರೆ. ಅದರಿಂದ ತಿಳಿಯುತ್ತಾರೆ - ಕಲಿಯುಗದ ಆಯಸ್ಸು ಲಕ್ಷಾಂತರ ವರ್ಷವಿದೆ ಎಂದು ಏಕೆಂದರೆ ಶಾಸ್ತ್ರದಲ್ಲಿ ಉಲ್ಲೇಖ ಬರೆದಿದ್ದಾರೆ. ಈಗ ದೈವೀಯುಗದ ಸ್ಥಾಪನೆ ಆಗುತ್ತಿದೆ. ಆದರೆ ಈಗ ನರಕವನ್ನು ಸ್ವರ್ಗ ಮಾಡುವಂತಹ ತಂದೆಯು ಬಂದಿದ್ದಾರೆ. ತಂದೆಯು ನರಕವನ್ನು ರಚನೆ ಮಾಡುತ್ತಾರೆಯೇ? ನೀವು ಮಕ್ಕಳಿಗೆ ಈಗ ತಂದೆಯೇ ಬಂದು

ವಿದ್ಯೆ ಓದಿಸುತ್ತಿದ್ದಾರೆ ಎನ್ನುವ ಪಕ್ಕಾ ನಿಶ್ಚಯ ಇರಬೇಕಾಗಿದೆ. ಬಹಳ ಸಮಯದಿಂದ ವಿದ್ಯೆಯನ್ನು ಓದಿಸುತ್ತಿದ್ದಾರೆ.

ಈಗ ತ್ರಿಮೂರ್ತಿ ಶಿವಜಯಂತಿಯೂ ಬರುತ್ತದೆ. ಶಿವಜಯಂತಿಯೇ ಗೀತಾ ಜಯಂತಿ ಎಂದು ಬರೆಯಬೇಕಾಗಿದೆ. ಶಿವಜಯಂತಿಯನ್ನು ಆಚರಣೆ ಮಾಡುವಾಗ ಗೀತಾ ಜಯಂತಿಯನ್ನು ಆಚರಣೆ ಮಾಡುವುದಿಲ್ಲ. ಶ್ರೀ ಕೃಷ್ಣ ಚಿಕ್ಕ ಮಗುವಾಗಿದ್ದಾನೆ. ಅವನು ಗೀತೆಯನ್ನು ತಿಳಿಸಲು ಸಾಧ್ಯವಿಲ್ಲ. ತ್ರಿಮೂರ್ತಿ ಶಿವಜಯಂತಿಯೇ ಗೀತಾಜಯಂತಿ ಆಗಿದೆ. ಅಂದಾಗ ಇದು ಬಹಳ ತಿಳಿದುಕೊಳ್ಳುವ ಮಾತಾಗಿದೆ. ಅವರು ಗೀತಾಜಯಂತಿಯನ್ನು ಬೇರೆಯಾಗಿ ಆಚರಣೆ ಮಾಡುತ್ತಾರೆ ಏಕೆಂದರೆ ಕೃಷ್ಣ ಚಿಕ್ಕ ಮಗು ಆಗಿರುವ ಕಾರಣ ಗೀತೆಯನ್ನು ತಿಳಿಸಲು ಸಾಧ್ಯವಿಲ್ಲ ಎಂದು ತಿಳಿದುಕೊಂಡಿದ್ದಾರೆ. ಆದರೆ ಇಲ್ಲಿ ನೀವು ಮಕ್ಕಳಿಗೆ ತಂದೆಯೇ ಕುಳಿತು ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಎಂದು ಗಾಯನವಿದೆ. ವಕೀಲರ ಶಾಲೆಯಲ್ಲಿ ಕುಳಿತುಕೊಂಡಾಗ ವಕೀಲರ ವಿದ್ಯೆಯನ್ನು ಓದುತ್ತಾರೆ ಅದರಲ್ಲಿ ನಾನು ವಕೀಲ ಆಗಬೇಕೆಂಬ ಗುರಿ-ಉದ್ದೇಶವಿರುತ್ತದೆ. ಬಾಕಿ ಇದರಲ್ಲಿ ಶ್ರೇಷ್ಠ ಪದವಿ ಪಡೆಯುವುದು, ಇದು ವಿದ್ಯೆಯ ಮೇಲೆ ಆಧಾರವಿದೆ. ಕೆಲವರು ಚೆನ್ನಾಗಿ ವಿದ್ಯೆಯನ್ನು ಓದಿದಾಗ ಶ್ರೇಷ್ಠ ಪದವಿಯನ್ನು ಪಡೆಯುತ್ತಾರೆ. ಇಲ್ಲದಿದ್ದರೆ ಕಡಿಮೆ ಪದವಿಯನ್ನು ಪಡೆದುಕೊಳ್ಳುತ್ತಾರೆ. ವಿದ್ಯೆಯ ಮೇಲೆಯೇ ಇಡೀ ಆಧಾರವಿದೆ. ಆದರೆ ನೀವು ಮಕ್ಕಳು ಮನುಷ್ಯರಿಂದ ದೇವತೆಗಳು ಆಗಲು ಬಂದಿದ್ದೀರಿ. ಆದರೆ ದೇವತೆಗಳಲ್ಲೂ ಸಹ ನಂಬರ್ವಾರ್ ಪದವಿ ಇದೆ. ಕೆಲವರು ಫಸ್ಟ್ ಕ್ಲಾಸ್, ಕೆಲವರು ಸೆಕೆಂಡ್ ಕ್ಲಾಸ್, ಕೆಲವರು ತರ್ಡ್ ಕ್ಲಾಸ್ನ್ನು ಪಡೆದುಕೊಳ್ಳುತ್ತಾರೆ. ಅಂದಾಗ ಇದೆಲ್ಲವೂ ಗುಪ್ತವಾದ ಮಾತಾಗಿದೆ. ಹೇಗೆ ನಾವು ನಮ್ಮ ರಾಜ್ಯವನ್ನು ಸ್ಥಾಪನೆ ಮಾಡಿಕೊಳ್ಳುತ್ತೇವೆ ಎಂದು ಯಾರ ಬುದ್ಧಿಯಲ್ಲೂ ಸಹ ಬರುವುದಿಲ್ಲ. ಮಹಾಭಾರತದ ಯುದ್ಧವೂ ಆಗುತ್ತದೆ ಆದರೆ ಪಾಂಡವ ಸಂಪ್ರದಾಯದವರು ಯುದ್ಧ ಮಾಡುವುದಿಲ್ಲ. ಅಸುರರು ಮತ್ತು ಕೌರವ ಸಂಪ್ರದಾಯದವರು ಪರಸ್ಪರದಲ್ಲಿ ಯುದ್ಧ-ಜಗಳ ಮಾಡಿ ವಿನಾಶವಾಗುತ್ತಾರೆ. ಅಂದಾಗ ನೀವು ಮಕ್ಕಳು ಪುರುಷಾರ್ಥವನ್ನು ಮಾಡಬೇಕು. ತಂದೆಯು ಸಮಯ ಪ್ರತಿ ಸಮಯ ಅನ್ಯರಿಗೆ ತಿಳಿಸಿ ಕೊಡುವುದಕ್ಕೋಸ್ಕರ ಶ್ರೀಮತವನ್ನು ಕೊಡುತ್ತಾರೆ. ನಿರಾಕಾರ ಪರಮಪಿತ ಪರಮಾತ್ಮ ರಾಜಯೋಗವನ್ನು ಹೇಗೆ ಕಲಿಸುತ್ತಾರೆ? ಅವಶ್ಯಕವಾಗಿ ಶರೀರದಲ್ಲಿ ಬರುತ್ತಾರೆ. ಮಕ್ಕಳೇ ನೀವು ನೆನಪಿನ ಯಾತ್ರೆಯಲ್ಲಿ ಇರಬೇಕು ಎಂದು ತಂದೆಯು ಶ್ರೀಮತವನ್ನು ಕೊಡುತ್ತಾರೆ. ನನ್ನೊಬ್ಬನನ್ನೇ ನೆನಪು ಮಾಡಿ ಈ ಯೋಗದ ಅಗ್ನಿಯಿಂದ ವಿಕರ್ಮ ವಿನಾಶ ಮಾಡಿಕೊಳ್ಳಿ. ದಿನ-ಪ್ರತಿದಿನ ನಿಮಗೆ ಒಳ್ಳೊಳ್ಳೆಯ ವಿಚಾರಗಳನ್ನು ತಿಳಿಸಿ ಕೊಡುತ್ತಾರೆ. ಪತಿತಪಾವನ ಎನ್ನುವ ವಿಷಯ ಬಹಳ ಚೆನ್ನಾಗಿದೆ. ಪತಿತಪಾವನ ತಂದೆಯನ್ನು ಕರೆಯುತ್ತಾರೆ ಪುನಃ ಗಂಗೆಯಲ್ಲಿ ಹೋಗಿ ಸ್ನಾನವನ್ನೂ ಸಹ ಮಾಡುತ್ತಾರೆ. ಆದರೆ ಪತಿತಪಾವನ ಪರಮಪಿತ ಆಗಿದ್ದಾರೆ ಎಂದು ಬಹಳ ದೊಡ್ಡ ಅಕ್ಷರಗಳಲ್ಲಿ ಬರೆಯಬೇಕಾಗಿದೆ. ಜ್ಞಾನಸಾಗರರೂ ಸಹ ಅವರೇ ಆಗಿದ್ದಾರೆ. ಪೂರ್ಣ ಜಗತ್ತನ್ನೇ ಪಾವನ ಮಾಡುತ್ತಾರೆ. ಜಗತ್ತಿನ ಪ್ರಶ್ನೆಯೇ ಇದೆಯಲ್ಲವೇ. ಜಗತ್ತು ಪಾವನ ಹೇಗಾಯಿತು? ಗಂಗಾ, ಜಮುನ ಇತ್ಯಾದಿ ನದಿಗಳು ಹರಿದು ಬರುತ್ತವೆ. ಈಗ ಕಲಿಯುಗದ ಸಮಯವಾಗಿದೆ ಎಂದಮೇಲೆ ಸ್ವಲ್ಪ ಏರು-ಪೇರಾಗುತ್ತದೆ. ಸತ್ಯಯುಗದಲ್ಲಿ ಮತ್ತೆ ಎಲ್ಲಾ ನದಿಗಳು ತಮ್ಮ ಸ್ಥಾನದಲ್ಲಿ ಬಂದು ಬಿಡುತ್ತವೆ. ಆದರೆ ಇವುಗಳಿಂದ ಯಾರೂ ಪಾವನರಾಗುವುದಿಲ್ಲ. ಬಹಳ ಸ್ಪಷ್ಟವಾಗಿ ತಿಳಿಸಬೇಕು. ಕರಪತ್ರಗಳನ್ನು ಹಂಚಬೇಕು. ಅದೂ ಸಹ ವ್ಯಕ್ತಿಗಳನ್ನು ನೋಡಿ ಕೊಡಬೇಕು. ಮುಖ್ಯವಾಗಿ 2-3 ವಿಚಾರಗಳನ್ನು ಅವಶ್ಯವಾಗಿ ತಿಳಿಸಬೇಕು. ವಾಸ್ತವಿಕವಾಗಿ ಈ ಸಮಯದಲ್ಲಿ ಎಲ್ಲರೂ ಪತಿತರು ವಿಕಾರಿಗಳು ಆಗಿದ್ದಾರೆ. ಎಲ್ಲರದೂ ಇಳಿಯುವ ಕಲೆಯಾಗಿದೆ. ಗುರುನಾನಕ್ ಸಹ ಹೇಳಿದ್ದಾರೆ - ಕೊಳಕಾದ ಬಟ್ಟೆಗಳನ್ನು ಪರಮಾತ್ಮ ವಿನಃ ಬೇರೆ ಯಾರೂ ಶುದ್ಧ ಮಾಡಲು ಸಾಧ್ಯವಿಲ್ಲ..... ಭಾರತ ಶ್ರೇಷ್ಠಾಚಾರಿ ಆಗಲೇ ಬೇಕು. ಇದಕ್ಕೆ ಭ್ರಷ್ಟಾಚಾರಿ ಎಂದು ಹೇಳಬಹುದು, ಕೇವಲ ದೇವತೆಗಳು ಮಾತ್ರ ಶ್ರೇಷ್ಠಾಚಾರಿಗಳು. ಈ ಸಮಯದಲ್ಲಿ ಬೇರೆ ಯಾರೂ ಆಗಲು ಸಾಧ್ಯವಿಲ್ಲ ಏಕೆಂದರೆ ಮಾಯೆಯ ರಾಜ್ಯವಲ್ಲವೇ! ಹಾಱ್! ಬಾಕಿ ಭಕ್ತಿಯ ಸುಖ ಸಿಗುತ್ತದೆ. ಇಲ್ಲಿ ರಚನೆಯೂ ಸಹ ಯೋಗಬಲದಿಂದ ಆಗುವುದಿಲ್ಲ. ವಿಕಾರದಿಂದ ಜನ್ಮವಾಗುತ್ತದೆ. ಮೊದಲು ಕಡಿಮೆ ಇರುತ್ತಾರೆ ನಂತರ ವೃದ್ಧಿ ಆಗುವುದರಿಂದ ಪರಸ್ಪರದಲ್ಲಿ ಜಗಳವಾಡುತ್ತಾರೆ. ಪ್ರತಿಯೊಬ್ಬರೂ ಮೊದಲು ಸುಖ ನಂತರ ದುಃಖವನ್ನು ನೋಡುತ್ತಾರೆ. ಇದು ಮನುಷ್ಯರ ವಿಚಾರವಾಗಿದೆ. ಸತ್ಯಯುಗದಲ್ಲಿ ಮನುಷ್ಯರು ಸುಖಿಗಳಾಗಿದ್ದಾಗ ಪ್ರಾಣಿಗಳೂ ಸಹ ಸುಖಿಗಳು ಆಗಿ ಇರುತ್ತವೆ. ಈ ರೀತಿ ಬರೆಯಿರಿ ಎಂದು ತಂದೆ ತಿಳಿಸುತ್ತಾರೆ. ತ್ರಿಮೂರ್ತಿ ಶಿವಜಯಂತಿಯೇ ಶ್ರೀಮತ್ ಭಗವದ್ಗೀತಾ ಜಯಂತಿಯಾಗಿದೆ ಎಂದು ತಿಳಿಸಬೇಕು. ಯಾರು ತಿಳಿದುಕೊಳ್ಳುತ್ತಾರೋ ಅವರಿಗೆ ಬೇರೆಯವರಿಗೂ ತಿಳಿಸಬೇಕೆಂದು ಇಷ್ಟವಾಗುತ್ತದೆ. ತಿಳಿಸದೇ ಇದ್ದರೆ ವೃದ್ಧಿ ಹೇಗಾಗುತ್ತದೆ. ತಿಳಿದುಕೊಂಡು ಹಾಗೂ ತಿಳಿಸುವುದೂ ಸಹ ಡ್ರಾಮಾನುಸಾರ ಯಾರ ಪಾತ್ರವಿದೆಯೋ ಅವರೇ ತಮ್ಮ ಪಾತ್ರವನ್ನು ಅಭಿನಯಿಸುತ್ತಾರೆ. ಭಕ್ತಿಯ ಪಾತ್ರವೂ ಸಹ ದಿನ-ಪ್ರತಿದಿನ ಜೋರಾಗುತ್ತಾ ಹೋಗುತ್ತದೆ. ಗಾಯನವಿದೆ - ಯಾವಾಗ ಬಿದಿರಿನ ಕಾಡಿಗೆ ಬೆಂಕಿ ಬೀಳುತ್ತದೋ ಆಗ ಕಣ್ಣು ತೆರೆಯುತ್ತದೆ ಎಂದು. ತಾವು ಮಕ್ಕಳು ಶಂಖ ಧ್ವನಿಯನ್ನು ಮಾಡಬೇಕು. ಹಗಲು-ರಾತ್ರಿ ಯಾರಿಗೆ ಹೇಗೆ ತಿಳಿಸುವುದು ಎಂದು ವಿಚಾರ ನಡೆಯುತ್ತಿರಬೇಕು. ಇಡೀ ಜಗತ್ತಿಗೆ ತಂದೆಯ ಪರಿಚಯವನ್ನು ಕೊಡಬೇಕು. ಇದು ಎಷ್ಟು ದೊಡ್ಡ ಕಾರ್ಯವಾಗಿದೆ. ಜಗತ್ತೂ ಸಹ ಎಷ್ಟು ದೊಡ್ಡದಾಗಿದೆ. ಬಹಳ ಧರ್ಮಗಳು, ಬಹಳ ಖಂಡಗಳು ಇವೆ. ಸತ್ಯಯುಗದಲ್ಲಿ ಒಂದೇ ಧರ್ಮವಿರುತ್ತದೆ ನಂತರ ವೃದ್ಧಿ ಆಗುತ್ತದೆ. ಪ್ರಜಾಪಿತ ಬ್ರಹ್ಮಾರವರ ಮೂಲಕವೇ ಬ್ರಾಹ್ಮಣರ ಜನ್ಮವಾಗುತ್ತದೆ ಎಂದೂ ಸಹ ಗೊತ್ತಿದೆ. ಬ್ರಾಹ್ಮಣ ವರ್ಣವನ್ನೂ ತೋರಿಸಿಲ್ಲ. ಜನ್ಮ ಕೊಡುವವರನ್ನೂ ತೋರಿಸಿಲ್ಲ. ಕೌರವರು ಹಾಗೂ ಪಾಂಡವರನ್ನು ತೋರಿಸಿದ್ದಾರೆ ಎಂಬುದನ್ನು ತಿಳಿಸಿ ಕೊಡಬೇಕು. ನೀವು ಬ್ರಾಹ್ಮಣರಾಗಿದ್ದೀರಿ, ಪ್ರಜಾಪಿತ ಬ್ರಹ್ಮಾಕುಮಾರ - ಕುಮಾರಿಯರು ಅಂದಾಗ ಪ್ರಜಾಪಿತ ಅವಶ್ಯಕವಾಗಿ ಬೇಕಾಗುತ್ತದೆ. ಅವರಿಂದ ಭಿನ್ನ-ಭಿನ್ನವಾದಂತಹ ವಂಶಾವಳಿಗಳು ಜನ್ಮವನ್ನು ಪಡೆದುಕೊಳ್ಳುತ್ತವೆ. ದೇವತಾ-ಕ್ಷತ್ರಿಯ-ವೈಶ್ಯ-ಶೂದ್ರ ಎಂದು ತೋರಿಸಲಾಗುತ್ತದೆ. ಬಾಕಿ ನೀವು ಸಂಗಮಯುಗೀ ಬ್ರಾಹ್ಮಣರನ್ನು

ಮರೆ ಮಾಡಿದ್ದಾರೆ. ತ್ರಿಮೂರ್ತಿ ಬ್ರಹ್ಮ, ಆದರೆ ತ್ರಿಮೂರ್ತಿ ಬ್ರಹ್ಮನ ಅರ್ಥವೇ ಇಲ್ಲದಿದ್ದರೂ ಗಾಯನವನ್ನು ಮಾತ್ರ ಮಾಡುತ್ತಾರೆ. ಅವರಿಗೆ ಕೊಡುವಂತಹವರು ಯಾರು? ನಿರಾಕಾರ ತಂದೆ ಬ್ರಹ್ಮನ ಮುಖದ ಮುಖಾಂತರ ಕುಳಿತು ತಿಳಿಸುತ್ತಿದ್ದಾರೆ ಎಂದು ನಿಮಗೆ ತಿಳಿದಿದೆ. ಬ್ರಹ್ಮನ ಮುಖ ಕಮಲದಿಂದ ಮಕ್ಕಳು ಜನ್ಮವನ್ನು ಪಡೆದುಕೊಳ್ಳುತ್ತಾರೆ. ಯಾವಾಗ ತಂದೆಯು ನಿಮಗೆ ತಿಳಿಸುತ್ತಾರೆ ಆಗಲೇ ಬ್ರಹ್ಮ ತಂದೆಯೂ ಸಹ ಕೇಳುತ್ತಾರೆ. ನೀವು ಮಕ್ಕಳು ಇಲ್ಲದಿದ್ದರೆ ಶಿವತಂದೆಯು ಏನು ಮಾಡಲು ಸಾಧ್ಯ? ಏಕೆಂದರೆ ಒಬ್ಬರಿಗೆ ತಿಳಿಸಲು ಸಾಧ್ಯವಿಲ್ಲ. ಆದರೆ ಶಾಸ್ತ್ರಗಳಲ್ಲಿ ಒಬ್ಬ ಅರ್ಜುನನ ಹೆಸರನ್ನು ಬರೆದಿದ್ದಾರೆ. ಅಂದಾಗ ಯಾವ ಸಮಯದಲ್ಲಿ ಯಾವ ರೀತಿಯ ವಿಷಯ ಬರುತ್ತದೋ ಆ ಸಮಯದಲ್ಲಿ ಅದೇ ಸರ್ವಿಸಿನಲ್ಲಿ ತೊಡಗಬೇಕು. ನೀವು ಪ್ರತಿಯೊಂದು ಮಾತನ್ನು ಬಹಳ ಸ್ಪಷ್ಟವಾಗಿ ತಿಳಿಸಬೇಕು. ಆದರೆ ಯೋಗದಲ್ಲಿ ಇರುವುದು, ಪಾವನರಾಗುವುದು ಕಷ್ಟವಾಗಿದೆ. ವಿಷವನ್ನು ಬಿಡುವುದು ಎಷ್ಟೊಂದು ಕಷ್ಟವಾಗಿದೆ. ವಿಷದ ಮೇಲೆ ಎಷ್ಟೊಂದು ಜಗಳವಾಡುತ್ತಾರೆ. ಮಕ್ಕಳು ಸರ್ವಿಸಿನ ಬಗ್ಗೆ ವಿದ್ಯೆಯನ್ನು ಓದಿ ಮತ್ತು ಓದಿಸುವಂತಹ ಗಮನವನ್ನು ಕೊಡಬೇಕು. ಈ ಸರ್ವಿಸಿನಲ್ಲಿ ಕಲ್ಯಾಣವಿದೆ ಮತ್ತು ನಿಮಗೆ ಚಿಂತೆಯೂ ಇರಬೇಕು. ಯಾರಾದರೂ ಹೊಸಬರು ಬಂದಾಗ ಅವರ ಬಳಿ ಫಾರಂನ್ನು ತುಂಬಿಸಿಕೊಳ್ಳುವುದಕ್ಕೋಸ್ಕರ ಬಹಳಷ್ಟು ಬುದ್ಧಿಯೂ ಬೇಕು. ನೀವು ಮುಕ್ತಿಧಾಮಕ್ಕೆ ಹೋಗಲು ಸಾಧನೆಯನ್ನು ಮಾಡುತ್ತೀರಾ, ಇಷ್ಟಪಡುತ್ತೀರಾ? ಎಂದು ಫಾರಂ ತುಂಬಿಸಿಕೊಳ್ಳುವ ಸಮಯದಲ್ಲಿ ಕೇಳಬೇಕು. ಮುಕ್ತಿಧಾಮದ ಮಾಲೀಕ ಒಬ್ಬ ಪರಮಪಿತ ಪರಮಾತ್ಮ ಆಗಿದ್ದಾರೆ. ಅವರೇ ಪಾವನರನ್ನಾಗಿಯೂ ಸಹ ಮಾಡುತ್ತಾರೆ. ಈ ಸ್ನಾನ ಮುಂತಾದವು ಭಾರತದಲ್ಲಿಯೇ ಮಾಡುತ್ತಾರೆ. ಆದರೆ ಬೇರೆ ಧರ್ಮದವರು ಮಾಡುವುದಿಲ್ಲ. ಅವರು ತಮ್ಮ ಧರ್ಮ ಸ್ಥಾಪಕನ ಮುಂದೆ ತಲೆಯನ್ನು ಬಾಗಿಸುತ್ತಾರೆ, ಹೂವನ್ನು ಹಾಕುತ್ತಾರೆ. ಮಹಿಮೆಯನ್ನೂ ಸಹ ಮಾಡುತ್ತಾರೆ. ಆದರೆ ಅವರಿಗೆ ಪತಿತಪಾವನ ಒಬ್ಬ ತಂದೆಯೇ ಆಗಿದ್ದಾರೆಂದು ತಿಳಿದಿಲ್ಲ. ಈಗ ಕ್ರೈಸ್ತನಿಗೇ ಎಷ್ಟೊಂದು ಮಾನ್ಯತೆಯನ್ನು ಕೊಡುತ್ತಾರೆ. ಆದರೆ ಈ ಸಮಯದಲ್ಲಿ ಎಲ್ಲರೂ ಪತಿತರಾಗಿದ್ದಾರೆ ಎಂದು ನಮಗೆ ತಿಳಿದಿದೆ. ಅವರನ್ನು ಎಲ್ಲರೂ ಸಹ ಕರೆಯುತ್ತಿದ್ದಾರೆ. ಎಲ್ಲರಿಗೂ ಸಹ ಅವರಿಂದಲೇ ಜ್ಞಾನವೂ ಸಿಗುತ್ತದೆ. ಚಿತ್ರವನ್ನು ಮಾಡಿದರೆ ವಿದೇಶದಲ್ಲಿ ಕಳುಹಿಸಿರಿ ಎಂದು ತಂದೆಯು ಹೇಳುತ್ತಾರೆ. ಬೇಹದ್ದಿನ ಸೃಷ್ಟಿಯ ಕಲ್ಯಾಣ ಮಾಡುವುದಕ್ಕೋಸ್ಕರ ಬುದ್ಧಿಗೆ ಕೆಲಸವನ್ನು ಕೊಡಬೇಕು. ತಂದೆಯ ಬುದ್ಧಿಗೆ ಕೆಲಸವಿದೆ. ಈ ಚಿತ್ರಗಳ ಬಗ್ಗೆ ಗಮನ ಬಹಳ ಕಡಿಮೆ ಮಕ್ಕಳಿಗಿದೆ. ಇದೆಲ್ಲವನ್ನು ತಂದೆಯೇ ದಿವ್ಯ ದೃಷ್ಟಿಯ ಮುಖಾಂತರ ಮಾಡಿಸಿದ್ದಾರೆ. ಅಂದಾಗ ನಮಗೆ ಎಷ್ಟೊಂದು ಗೌರವ ಇರಬೇಕೋ ಅಷ್ಟು ಗೌರವವಿಲ್ಲ. ಆದರೆ ಈ ಚಿತ್ರಗಳಿಂದ ಬಹಳ ಚೆನ್ನಾಗಿ ಸರ್ವಿಸ್ ಆಗುತ್ತದೆ. ಚಿತ್ರಗಳನ್ನು ಮಾಡುವವರೂ ಸಹ ಕೆಲವರು ಡ್ರಾಮಾನುಸಾರ ಬರುತ್ತಾರೆ. ಮುಂದೆ ಹೋಗುತ್ತಾ ಚಿತ್ರಗಳನ್ನು ನೋಡಿದ ತಕ್ಷಣ ಮನಸ್ಸಿಗೆ ಖುಷಿ ಆಗುವಂತಹ ಬುದ್ಧಿವಂತರು ಬರುತ್ತಾರೆ. ಎಲ್ಲಾ ಕಡೆಯೂ ಇಂಗ್ಲೀಷ್ ಅಂತೂ ಹರಡಿದೆ. ಎಷ್ಟೊಂದು ಭಾಷೆಗಳು ಇದೆ. ಆದರೆ ಎಲ್ಲಾ ದೇಶಗಳಲ್ಲಿಯೂ ವಿದೇಶಿಗಳಂತೂ ಅವಶ್ಯಕವಾಗಿ ಇರುತ್ತಾರೆ. ಆದ್ದರಿಂದ ತಂದೆಯೂ ಸಹ ಇಂಗ್ಲೀಷ್ ಮತ್ತು ಹಿಂದಿಯನ್ನೇ ಉಪಯೋಗಿಸುತ್ತಾರೆ. ಆದರೆ ಕೊನೆಗೆ ಎಲ್ಲಾ ಭಾಷೆಗಳಲ್ಲಿಯೂ ಸಹ ಬರುತ್ತದೆ. ಆಗ ಬೇರೆಯವರಿಗೆ ತಿಳಿಸಲು ಬಹಳಷ್ಟು ಸಹಜವಾಗುತ್ತದೆ. ಯಾರ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಿಲ್ಲವೋ ಅವರು ಏನೂ ಕೆಲಸ ಮಾಡಲು ಸಾಧ್ಯವಿಲ್ಲ ಎಂದು ನೋಡಲಾಗುತ್ತದೆ. ಹಣ ಇದೆ ಆದರೆ ದಾನ ಮಾಡುವುದಿಲ್ಲ. ಅಂದಾಗ ಅವರಿಗೆ ಜಿಪುಣರು ಎಂದು ಹೇಳಲಾಗುತ್ತದೆ. ಒಂದು ಕಿವಿಯಿಂದ ಕೇಳಿ, ಮತ್ತೊಂದು ಕಿವಿಯಿಂದ ಬಿಟ್ಟು ಬಿಡುತ್ತಾರೆ. ಆದರೆ ಪ್ರತಿಯೊಬ್ಬರಿಗೂ ತಮ್ಮ ಉನ್ನತಿಯ ಚಿಂತೆಯೂ ಅವಶ್ಯವಾಗಿ ಇರಬೇಕು. ಸಂಗದ ರಂಗಿನಲ್ಲಿ ಬರಬಾರದು ಮತ್ತು ಸರ್ವಿಸಿನಲ್ಲಿ ಸದಾ ಕಾಲ ತತ್ಪರರಾಗಿರಬೇಕು. ಇಲ್ಲದಿದ್ದರೆ ಬಹಳ ದೊಡ್ಡ ನಷ್ಟವಾಗುತ್ತದೆ. ಆದ್ದರಿಂದ ತಮ್ಮ ಉನ್ನತಿಗೋಸ್ಕರ ಅವಶ್ಯಕವಾಗಿ ಪ್ರಯತ್ನ ಪಡಬೇಕು. ನಾನು ಅನೇಕರನ್ನು ನನ್ನ ಸಮಾನ ಮಾಡಿಕೊಳ್ಳಲು ಸರ್ವಿಸ್ ಮಾಡುತ್ತೇನೆ ಎನ್ನುವ ಸಂಕಲ್ಪಗಳು ಬರುತ್ತಾ ಇರಬೇಕು. ಆಗ ಅವರಿಗೆ ಸತೋಪ್ರಧಾನ ಬುದ್ಧಿಯವರು ಎಂದು ಹೇಳಲಾಗುತ್ತದೆ. ತಮೋಪ್ರಧಾನ ಬುದ್ಧಿಯವರು ತಮ್ಮ ಹಾಗೂ ಅನ್ಯರ ಬಗ್ಗೆ ಸಂಕಲ್ಪಗಳನ್ನು ಮಾಡುವುದಿಲ್ಲ. ಆದ್ದರಿಂದ ಅವರಿಗೆ ಬುದ್ಧಿಹೀನರು ಎಂದು ಹೇಳಲಾಗುತ್ತದೆ. ಆದರೆ ಸತೋಪ್ರಧಾನ ಬುದ್ಧಿಯವರು ಬುದ್ಧಿವಂತರಾಗಿರುತ್ತಾರೆ. ಕೆಲವರ ಲೆಕ್ಕಾಚಾರ ಬಹಳ ಕಠಿಣವಾಗಿರುತ್ತದೆ. ಅವರಿಗೆ ತಿಳಿದಿದ್ದರೂ ಸಹ ಸಿಕ್ಕಿಹಾಕಿಕೊಳ್ಳುತ್ತಾರೆ. ಆದರೆ ಈ ಸಮಯದಲ್ಲಿ ಹಗಲು-ರಾತ್ರಿ ಸರ್ವಿಸನ್ನು ಮಾಡಬೇಕು ಏಕೆಂದರೆ ಇದು ಸ್ವಯಂನ ಸಂಪಾದನೆಯಾಗಿದೆ. ಮೊದಲು ತಂದೆಯಿಂದ ಆಸ್ತಿಯನ್ನು ತೆಗೆದುಕೊಳ್ಳಬೇಕು. ಇಲ್ಲದಿದ್ದರೆ ಕಲ್ಪ-ಕಲ್ಪದಲ್ಲೂ ಸಹ ನಷ್ಟವಾಗುತ್ತದೆ. ಆದ್ದರಿಂದ ಮೊದಲು ಸ್ವಯಂನ ಕಲ್ಯಾಣ ಮಾಡಿಕೊಳ್ಳಿ ನಂತರ ಅನ್ಯರ ಕಲ್ಯಾಣ ಮಾಡಬಹುದು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ:

1. ಜ್ಞಾನ ಧನ ದಾನ ಮಾಡುವುದರಲ್ಲಿ ಜಿಪುಣರಾಗಬಾರದಾಗಿದೆ. ತಮ್ಮ ಮತ್ತು ಅನ್ಯರ ಉನ್ನತಿಗೋಸ್ಕರ ಯುಕ್ತಿಗಳನ್ನು ರಚಿಸಬೇಕಾಗಿದೆ.
2. ಮನುಷ್ಯರಿಂದ ದೇವತೆಗಳು ಆಗುವ ವಿದ್ಯೆಯನ್ನು ಓದಿ ಮತ್ತು ಓದಿಸಬೇಕಾಗಿದೆ. ಸರ್ವಿಸ್ ಮತ್ತು ವಿದ್ಯೆಯಲ್ಲಿ ಸಂಪೂರ್ಣ

ಗಮನವನ್ನು ಕೊಡಬೇಕಾಗಿದೆ. ಕಠಿಣವಾದ ಲೆಕ್ಕಾಚಾರವನ್ನು ಯೋಗದಿಂದ ಸಮಾಪ್ತಿ ಮಾಡಿಕೊಳ್ಳಬೇಕಾಗಿದೆ.

ವರದಾನ: ಜೊತೆಗಾರನ ಜೊತೆಯ ಮುಖಾಂತರ ಸದಾ ಮನೋರಂಜನೆಯ ಅನುಭವ ಮಾಡುವಂತಹವರು ಕಂಬೈಂಡ್ ರೂಪಧಾರಿ ಭವ.

ಯಾವಗಲಾದರೂ ಒಂಟಿತನದ ಅನುಭವವಾದಲ್ಲಿ ಆ ಸಮಯ ಬಿಂದು ರೂಪವನ್ನು ನೆನಪು ಮಾಡಬೇಡಿ. ಅದರಿಂದ ಕಷ್ಟವಾಗುವುದು, ಅದರಿಂದ ಬೋರ್ ಆಗುವುದು, ಆ ಸಮಯದಲ್ಲಿ ತಮ್ಮ ರಮಣೀಕ ಅನುಭವಗಳ ಕತೆಗಳನ್ನು ಸ್ಮಿತಿಯಲ್ಲಿ ತಂದುಕೊಳ್ಳಿ, ನಿಮ್ಮ ಸ್ವಮಾನದ, ಪ್ರಾಪ್ತಿಗಳ ಲಿಸ್ಟ್ ಎದುರಿನಲ್ಲಿಟ್ಟುಕೊಳ್ಳಿ. ಕೇವಲ ಬುದ್ಧಿಯಿಂದ ನೆನಪು ಮಾಡಬೇಡಿ ಆದರೆ ಹೃದಯದಿಂದ ಜೊತೆಗಾರನ ಜೊತೆ ಜೋಡಿಯಾಗಿ ಸರ್ವ ಸಂಬಂಧಗಳ ಸ್ನೇಹದ ರಸ ಅನುಭವ ಮಾಡಿ - ಇದೇ ಮನ್ಮನಾಭವವಾಗಿದೆ ಮತ್ತು ಈ ಮನ್ಮನಾಭವ ಆಗುವುದೇ ಮನೋರಂಜನೆಯಾಗಿದೆ.

ಸೋಲೋಗನ್: ತಂದೆಯ ಶ್ರೀಮತದ ಪ್ರಮಾಣ ಜೀ ಹಾಜಿರ್ ಮಾಡುತ್ತಿರಿ ಆಗ ಸರ್ವ ಶಕ್ತಿಗಳ ಅಧಿಕಾರ ಸಿಕ್ಕಿ ಬಿಡುವುದು.